

**जाहीर सूचना**  
**जिल्हाधिकारी कार्यालय, नागपूर**

**सन 2025-2026 या वर्षाकरीता रेतीगट/वाळुगट लिलावाकरीता ई-निविदा  
(e-Tendering) व ई-लिलाव (e-Auction) सूचना.**

**(प्रथम लिलाव - टप्पा-2)**

संदर्भ : 1) वाळू/रेती निर्गती धोरण-2025, शासन निर्णय क्र. गौखनि 10/0125/प्र.क्र.05/ख-1, दिनांक 08/04/2025.

2) वाळू/रेती निर्गती धोरण-2025, शासन निर्णय क्र. गौखनि 10/0125/प्र.क्र.05/ख-1, दिनांक 09/10/2025.

उपरोक्त संदर्भानुसार राज्य स्तरीय पर्यावरण प्राधिकरण यांच्या अनुमतीस अधिन राहून नागपूर जिल्हायाकरीता, निश्चित केलेल्या एकुण 16 रेती घाटासाठी ई-निविदा व ई-लिलाव पध्दतीने लिलाव आयोजित करण्यात येत आहे. ई-निविदा व ई-लिलाव यात सहभागी होऊ इच्छिणाऱ्या व्यक्ती / संस्था यांच्या सुलभ संदर्भासाठी <http://mahatenders.gov.in> व <http://www.nagpur.gov.in> या वेबसाईट / संकेतस्थळावर निविदा दस्तावेज, निविदेबाबतच्या आवश्यक सूचना तसेच अटी व शर्तीचा सविस्तर तपशिल उपलब्ध करून देण्यात आलेला आहे. इच्छुक कंत्राटदार व्यक्ती / संस्था यांना सदर लिलावात सहभागी होण्यास याद्वारे आवाहन करण्यात येत आहे.

**लिलाव प्रक्रियेत सहभागी होण्यासाठी इच्छुक व्यक्ती व संस्थांनी खालील बाबींची पुरता करणे अनिवार्य राहील**

**(अ) ऑनलाईन रजिस्ट्रेशन / नोंदणी**

1. रेती लिलाव प्रक्रियेत भाग घेणाऱ्या व्यक्ती / संस्थेस प्रथम सदर वेबसाईट / संकेतस्थळावर ऑनलाईन रजिस्ट्रेशन / नोंदणी करणे अनिवार्य राहील.
2. ऑनलाईन रजिस्ट्रेशन / नोंदणी करीता डिजीटल सिग्नेचर सर्टिफिकेट अनिवार्य राहील.
3. ई-मेल आयडी, आधार कार्ड, पॅन कार्ड, GST नंबर, आयकर विवरणपत्र, इत्यादी अपलोड करून रजिस्ट्रेशन करता येईल.

**(ब) ई-पेमेंट / पेमेंट**

1. लिलावाच्या ई-निविदा भरु इच्छिणाऱ्या व्यक्ती / संस्थांना अर्ज फी (शुल्क) व लिलावात भाग घेण्यासाठी भरावयाची इसारा रक्कम (EMD) व इतर सर्व रक्कम ऑनलाईन पध्दतीने भरावी लागेल. अर्ज शुल्क व EMD ची रक्कम Online (Internet Banking) पध्दतीनेच भरणे अनिवार्य आहे.
2. ई-लिलाव (e-Auction) मध्ये सहभागी होणा-या व्यक्ती / संस्था यांना रुपये 5,000/- एवढी रक्कम अर्ज शुल्क ना-परतावा म्हणुन भरावी लागेल.
3. लिलावात सहभाग नोंदविणाऱ्या व्यक्ती / संस्था यांना निविदेसोबत इसारा रक्कम (EMD) म्हणुन अपसेट प्राईसच्या 25% म्हणजे (100% च्या 90% चे 25 %) एवढी खालील प्रमाणे रक्कम भरावी लागेल.

अ.क्र.	उप विभाग	भाग घेणाऱ्या व्यक्ती / संस्थेला निविदेसोबत भरावयाची इसारा रक्कम (EMD) 25% रक्कम
1	मौदा	69,29,415/-
2	सावनेर	79,29,495/-
3	रामटेक	20,33,640/-
4	उमरेड	7,15,500/-
एकुण		1,76,08,050

4. लिलावात सर्वोच्च बोली ज्यांच्या नावे मंजुर होईल त्यांना मंजुर रकमेवर शासन निर्णयानुसार आयकर 2%, जिल्हा खनिज प्रतिष्ठान निधी (स्वामित्वधन रकमेच्या 10%), SI CHARGES इतर सर्व करासहित इत्यादी रकमा निर्धारित पद्धतीने भराव्या लागतील.

#### लिलावधारक यांच्यासाठी आवश्यक पात्रता

लिलावात भाग घेणारी व्यक्ती/संस्था यांनी खालीलप्रमाणे कागदपत्रे ऑनलाईन सादर करणे बंधनकारक राहील:-

- i) लिलावात भाग घेणाऱ्या व्यक्ती / संस्था यांच्याकडे नियमीत आयकर भरत असल्याचा पुरावा, पॅन कार्ड, GSTIN Certificate असणे आवश्यक राहील.
- ii) लिलावात भाग घेणारी व्यक्ती महाराष्ट्र राज्याचा रहीवासी असणे बंधनकारक राहील. तसेच, लिलावात भाग घेणारी आस्थापना (Partnership Firm, Company, Society, Limited Liability Partnership, Consortium etc.) महाराष्ट्रामध्ये नोंदणीकृत असणे बंधनकारक राहील किंवा सदर आस्थापनेचे नोंदणीकृत मुख्यालय अथवा नोंदणीकृत शाखा महाराष्ट्रामध्ये असणे बंधनकारक राहील.
- iii) प्रपत्र-1 - निविदा अर्ज
- iv) प्रपत्र -2 शपथपत्र 500 रुपयाच्या स्टॅम्प पेपरवर नोटराईज करून.

अ.क्र.	व्यक्ती/संस्थेचे नाव	सादर करावयाचे कागदपत्र
1.	For Individual	Aadhar Card/PAN Card
2.	Partnership Firm	
3.	Company	
4.	Society	
5.	Limited Liability Partnership (LLP),	
6.	Consortium	Registration Certificate issued by Appropriate Authority or should have registered head office or registered branch in Maharashtra.

- v) लिलावात भाग घेणाऱ्या व्यक्ती/संस्थेचे मागील आर्थिक वर्षाचे निव्वळ वार्षिक उत्पन्न लिलावाच्या हातच्या किंमतीच्या 10% असणे आवश्यक राहील. या करीता सनदी लेखापाल (Chartered Accountant) चे UDIN सह प्रमाणपत्र सादर करणे बंधनकारक राहील.
- vi) लिलावात भाग घेणाऱ्या व्यक्ती/संस्थेची मागील 3 वर्षापैकी कोणत्याही एका वर्षाची वार्षिक उलाढाल खालीलप्रमाणे असणे आवश्यक आहे. या करीता सनदी लेखापाल (Chartered Accountant) चे UDIN सह प्रमाणपत्र सादर करणे बंधनकारक राहील:-

अ.क्र.	वाळू साठा	वार्षिक उलाढाल (रुपये)
1.	5,000 ब्रासपर्यंत	50 लाख
2.	5,001 ते 10,000 ब्रास	1 कोटी
3.	10,001 ते 15,000 ब्रास	2 कोटी
4.	15,001 ते 20,000 ब्रास	3 कोटी
5.	20,001 ते 25,000 ब्रास	4 कोटी
6.	25,000 ब्रासपेक्षा जास्त	5 कोटी

vii) लिलावात भाग घेणा-या व्यक्ती/संस्थेला निविदेसोबत इसारा रक्कम म्हणून लिलावाच्या हातच्या किमतीच्या 25% रक्कम ऑनलाईन भरावी लागेल.

#### (ड) अपात्रता

#### कोणतीही व्यक्ती किंवा कंपनी/संस्था लिलावात भाग घेण्यास खालील कारणास्तव अपात्र असतील

- वयाने अज्ञान, दिवाळखोर किंवा मतीमंद व्यक्ती किंवा
- केंद्र अथवा राज्य शासनामध्ये लाभाचे पद धारण केलेल्या व्यक्ती किंवा
- गौण खनिजाच्या स्वामीत्वधनाची थकबाकी किंवा मृत भाटकाची रक्कम (Dead Rent) थकविण्यात आली असणारी व्यक्ती/संस्था या प्रयोजनार्थ जिल्हाधिकारी कार्यालयामार्फत गौण खनिजाचे स्वामीत्वधन, मृत भाटक रक्कम, किंवा शासनाच्या महसुलाची रक्कम थकबाकीदारांची यादी वेळोवेळी तयार करण्यात येईल व प्रसिद्ध करण्यात येईल.
- नैतिक अधःपतन केल्याबद्दल किंवा गौण खनिजाची अवैध उत्खनन किंवा वाहतुक केल्याबाबत शिक्षा झाली असेल अशी व्यक्ती
- अवैध उत्खनन प्रकरणी जप्त केलेली वाहने ज्यांच्या मालकीची असतील अशी व्यक्ती अथवा संस्था.
- सदर लिलाव सूचनेत नमुद प्रक्रिया व सूचनांचे उल्लंघन करणारी सहभागी व्यक्ती / संस्था यांना अपात्र ठरविण्यात येईल.

लिलावासाठी प्रस्तावित वाळूघाटांसंबंधीत विस्तृत माहिती जसे रेतीसाठा व अपसेट प्राईसची यादी, रेतीघाट लिलावाच्या अटी व शर्ती <http://mahatenders.gov.in> व <http://www.nagpur.nic.in> या वेबसाईटवर तसेच जिल्हा खनिकर्म अधिकारी, संबंधित उपविभागीय अधिकारी, संबंधित तहसिलदार यांचे कार्यालयात उपलब्ध करून देण्यात येत आहेत. ई-टेंडरिंग अथवा ई-ऑक्शन मधील बोली स्विकारणे / नाकारणे तसेच कृठल्याही कारणाने तांत्रिक अडथळा निर्माण झाल्यास सदर कार्यवाही पुढे चालु ठेवणे संबंधीचा अधिकार जिल्हाधिकारी नागपूर यांनी राखुन ठेवलेला आहे. इंटरनेट, सर्वर, विद्युत पुरवठा अथवा इतर तांत्रिक कारणाने उद्भवलेल्या अडचणीस / अडथळ्यास जिल्हाधिकारी कार्यालय जबाबदार राहणार नाही.

#### कार्यालयीन वेळ :

सकाळी 09:45 ते सायंकाळी 06:15 पर्यंत (शासकीय सुटीचे दिवस वगळून)

#### निविदा उघडण्याची प्रक्रिया :-

(लिफाफा-अ) हा निविदेत नमूद केलेल्या तारखेला शक्य झाल्यास ऑनलाईन उघडण्यात येईल. इच्छुक निविदाकारक हा या वेळेस उपस्थित राहू शकेल. (लिफाफा-अ) मधील सर्व कागद पत्रांची गठीत समिती मार्फत तपासणी केली जाईल. समितीने घेतलेला निर्णय हा निविदाकारास

बंधनकारक राहील. तसेच या बाबतचे संपूर्ण अधिकार समितीस आसतील या बाबत निविदाकरांना तक्रार करता येणार नाही.

सदरची निविदेतील (लिफाफा-अ) तांत्रिक लिफाफ्याच्या छाननीदरम्यान कमी कागदपत्र अथवा चुकीचे कागदपत्र सादर केलेली निविदा हि नामंजूर करण्यात येईल. समितीस आवश्यक वाटल्यास निविदाकरांना कागदपात्रांची मूळ प्रत तपासणी साठी उपस्थित करावी लागेल.

(लिफाफा-अ) तांत्रिक लिफाफ्याची छाननी झाल्या नंतर स्पर्धेकरिता निविदेच्या नियमानुसार पात्र ठरलेल्या निविदाकरांची आर्थिक निविदा (Price Bid) (लिफाफा-ब) त्वरित उघडण्यात येईल. ज्या निविदाधारकांची आर्थिक निविदा उघडण्यात आलेली आहे अश्याच निविदाधारकांना ई-लिलावात भाग घेता येईल. ज्या निविदाधारकांची तांत्रिक बोली मान्य झाली नाही अश्या निविदाधारकांना ई-लिलावात भाग घेता येणार नाही.

### लिलावाची प्रक्रिया:-

- 1) सदर लिलाव हा दिनांक 03/12/2025 सकाळी 10:00 वाजता पासून दुपारी 02.00 वाजता पर्यंत असुन, शासनाच्या संगणक प्रणाली नुसार एखाद्या वैध बोलीदाराकडून लिलाव बंद व्हायच्या 5 मिनिटांनी आधीच्या कालावधीत बोली दर प्राप्त झाल्यास लीलाव बंद होण्याचा कालावधीची वेळ ही 5 मिनीटांनी पुढे वाढविण्यात येईल व पुढे अशाप्रकाराची मुदतवाढ शेवटच्या 5 मिनिटात कोणतीही बोली प्राप्त न होईपर्यंत सुरु राहील.
- 2) विहित मुदतीत प्राप्त झालेल्या ई-लिलावाची बोली स्वीकारण्यात येईल सबब इच्छुक बोलिधारकांनी अंतिम मुदतीची प्रतिक्षा न करता ई-लिलाव बोली ही विहित वेळेच्या आत लावावी.  
ई-लिलावातील बोलीची रक्कम ही किमान रुपये 5000/- व त्याचा पटीने वाढणारी (उदा. 5,000/-10,000/-15,000/-20,000/-25,000/-) असावी.
- 3) ई-निविदा व ई-लिलाव प्रक्रियेमधील उच्चतम बोलीचा स्वीकार करण्यात येईल.
- 4) सदर यशस्वी बोलीधारकाकडून लिलाव रकमेच्या एकूण 25% रक्कम लिलावाच्या दिवसानंतर कार्यालयीन कामकाजाच्या 48 तासांच्या आत (सुट्रीचे दिवस वगळून) जिल्हाधिकारी यांच्या कार्यालयात भरण्यात येईल.
- 5) लिलावाची उर्वरित 75 टक्के रक्कम तदनंतर 15 दिवसांच्या आत जिल्हाधिकारी यांच्या कार्यालयात भरावी लागेल.
- 6) लिलावधारकाने 1/4 रक्कम भरणा केली नाही तर त्याची अनामत रक्कम जप्त करण्यात येईल. लिलावधारकाने 1/4 रक्कम भरणा केल्यानंतर उर्वरित 3/4 रक्कम भरणा न केल्यास त्याने भरलेली 1/4 रक्कम जप्त करण्यात येईल. सदर जप्त केलेली रक्कम कोणत्याही परिस्थितीमध्ये लिलावधारकास परत करण्यात येणार नाही, तसेच, याबाबत मा. न्यायालयात दावा/रिट याचिका दाखल करणार नाही असे बंधपत्र लिलावधारकाकडून घेण्यात येईल याची लिलावधारकाने नोंद घ्यावी.
- 7) सर्वोच्च बोलीधारकाने (एच-१) लिलावाच्या उर्वरित रकमा जमा न केल्यास एच-१ च्या दराने एच-२ किंवा एच-३ संपूर्ण रक्कम भरण्यास तयार असल्यास लिलावाची संपूर्ण रक्कम भरून घेऊन प्रथम एच-२ चा विचार करण्यात येईल. एच-२ तयार नसल्यास एच-३ ला संधी देण्यात येईल. तथापि, एच-२ आणि एच-३ ने असमर्थता दर्शविल्यास जास्तीत जास्त 2 वेळा फेरलिलाव करण्यात येईल.
- 8) फेरलिलाव केल्यास पूर्वीच्या लिलावाच्या किंमतीपेक्षा कमी किंमत आल्यास फरकाची रक्कम पूर्वीच्या लिलावधारकाकडून जमीन महसूलाची थकबाकी म्हणून वसूल करण्यात येईल. तथापि,

- फेरलिलावात पूर्वीच्या किंमतीपेक्षा अधिक किंमत आल्यास त्यावर पूर्वीच्या लिलावधारकाचा कोणताही हक्क राहणार नाही.
- 9) लिलावासाठी निश्चित करण्यात आलेल्या वाळू/रेतीगटांकरीता हातच्या किंमतीपेक्षा (अपसेट प्राईसपेक्षा) कमी देकार प्राप्त झाल्यास किंवा देकार प्राप्त न झाल्यास त्याची सविस्तर कारणे नोंदवून त्या वाळू/रेतीगटांचा फेरलिलाव करण्यात येईल.
  - 10) लिलावाची संपूर्ण रक्कम भरणा केल्यानंतर दोन दिवसांत लिलावधारकास इरादापत्र (LOI) देण्यात येईल व सर्वोच्च बोलीधारकासोबत शासनाचा करारनामा करण्यात येईल. त्यानंतरच वाळूगटाचा ताबा देण्यात येईल.
  - 11) लिलावात भाग घेणाऱ्या ज्या व्यक्तीचा देकार / लिलाव स्वीकारण्यात आला नसेल, त्यांची लिलावात भाग घेण्यासाठी भरलेली इसारा रक्कम (EMD) लिलावाची कार्यवाही संपत्ताच परत करण्यात येईल.
  - 12) ज्या लिलावधारकाच्या सर्वोच्च बोलीचा देकार/लिलाव स्वीकारण्यात येईल त्याला, सर्वेक्षण शुल्कापोटी रुपये 5,000/- (रुपये पाच हजार फक्त) इतक्या किंवा आवश्यकतेप्रमाणे योग्य रकमेचा धनादेश उपसंचालक किंवा वरिष्ठ भूवैज्ञानिक, भूजल सर्वेक्षण व विकास यंत्रणा यांच्या नावाने जिल्हाधिकारी कार्यालयात जमा करावा लागेल.
  - 13) प्रधानमंत्री आवास योजनेतर्गत तसेच आर्थिकदृष्ट्या मागास प्रवर्गातील लाभार्थ्यांच्या घरकुलांसाठी सक्षम प्राधिकारी यांनी सादर केलेली यादी संबंधित तहसिलदार यांचेमार्फत तपासून उपविभागीय अधिकारी यांना सादर करण्यात येईल. उपविभागीय अधिकारी यांचे द्वारे सदर यादी लिलावधारक यांना उपलब्ध करून देण्यात येईल.
  - 14) सक्षम प्राधिकाऱ्याने प्रमाणित केलेल्या बांधकाम आराखड्यात नमूद केलेली अथवा जास्तीत जास्त 5 ब्रासपर्यंत वाळू लिलावधारक यांनी या First-Cum-First-Serve या तत्वावर लाभार्थ्याला विनामूल्य वाळू उपलब्ध करून द्यावी. तसेच, 5 ब्रासपर्यंत वाळू घरकूल लाभार्थ्यांच्या गाडीमध्ये भरून देण्याची कार्यवाही लिलावधारकाने करणे बंधनकारक राहील. 5 ब्रासपेक्षा जास्त वाळू कोणत्याही परिस्थितीमध्ये उपलब्ध करून देण्यात येणार नाही याची संबंधितानी दक्षता द्यावी. वाहतुकीचा खर्च घरकूल लाभार्थ्याने स्वतः करणे बंधनकारक राहील. सदर बाबींची नोंद महाखनिज प्रणालीमध्ये घेण्यात येईल.
  - 15) नदी/खाडीपात्रामधून वाळू निर्गतीकरीता पात्र लिलावधारक यांना त्यांनी उत्खनन केलेल्या वाळूच्या जास्तीत जास्त 10 टक्के वाळू प्रधानमंत्री आवास योजनेअंतर्गत तसेच आर्थिकदृष्ट्या मागास प्रवर्गातील लाभार्थ्यांच्या घरकुलांकरीता विनामूल्य उपलब्ध करून देणे लिलावधारक यांना बंधनकारक राहील. त्याबाबत लिलावधारकास शासनामार्फत कोणतीही रक्कम अनुज्ञेय राहणार नाही याची लिलावधारकाने नोंद द्यावी.
  - 16) प्रधानमंत्री आवास योजनेतर्गत तसेच आर्थिकदृष्ट्या मागास प्रवर्गातील लाभार्थ्यांच्या घरकुलांसाठी वाळू उपलब्ध करून न दिल्यास नियमातील तरतुदीनुसार योग्य ती कारवाई करण्याचे अधिकार जिल्हाधिकारी यांना राहतील.
  - 17) यशस्वी लिलावधारकासोबत वाळू/रेतीच्या लिलावाच्या अनुषंगाने करण्यात येणाऱ्या करारनाम्यावर महाराष्ट्र मुद्रांक अधिनियमाच्या तरतुदीप्रमाणे योग्य त्या मुद्रांक शुल्काची रक्कम संबंधित लिलावधारकाने भरणे आवश्यक राहील अथवा याबाबतच्या प्रचलित शासन निर्णयाप्रमाणे मुद्रांक शुल्क भरणे अनिवार्य राहील.
  - 18) लिलावधारकाने/परवानाधारकाने करारनामा करतेवेळी लिलावाच्या अटी व शर्तीच्या यथोचित पालनार्थ लिलावाच्या रक्कमेच्या 25% एवढी रक्कम अनामत रक्कम म्हणून प्रकरणपरत्वे जिल्हाधिकारी यांच्याकडे ठेवणे आवश्यक राहील. ही रक्कम लिलावधारकाने/परवानाधारकाने लिलावाच्या/परवान्याच्या मुदतीत सर्व अटी व शर्तीचे योग्यरित्या पालन केल्यास,

लिलावाची/परवान्याची मुदत संपल्यावर परत करण्यात येईल. अटी व शर्तीचे पालन न केल्यास अनामत रक्कम जप्त करण्यात येईल.

- 19) लिलावधारक/परवानाधारकाने जिल्हा परिषद / पंचायत समिती तसेच शासनाने विहित केलेले कर/शुल्क व जिल्हा खनिज प्रतिष्ठानकरीता शासन वेळोवेळी निश्चित करील एवढी अंशदानाची रक्कम भरणा करणे बंधनकारक राहील.
- 20) लिलावधारकास लिलावात मंजूर केलेल्या एकूण वाळूसाठ्याची नोंद महाखनिज प्रणालीवर घेणे बंधनकारक राहील.
- 21) लिलावधारक यांनी वाळू विक्री करीता mahakhaniij या ऑनलाईन प्रणालीचा अथवा शासन निर्देशित अशी प्रणाली वापरणे बंधनकारक राहील.

### ई-निविदा व ई-लिलाव संबंधी संपर्क तपशिल :

अ.क्र.	अधिकारी/कर्मचारी नाव	मोबाइल नंबर	ईमेल आयडी
1	डॉ. अतुल दोड, जिल्हा खनिकर्म अधिकारी, नागपूर	8793002424	dmonagpur1@gmail.com
2	श्री पुरुषोत्तम बावनकर	8087355540	
3	श्री शैलेश काळे	9823062050	

### लिलावाचे वेळापत्रक

अ.क्र.	दिनांक	विवरण
1	14.11.2025	सकाळी 10.00 वाजता पासून ई-निविदा ऑनलाईन पद्धतीने स्विकारणे सुरु होईल.
2	17.11.2025	इच्छूक रेतीघाट निविदा/बोलीधारकांकरिता प्रशिक्षण ऑनलाईन/वेबीनार द्वारे दुपारी 01.00 वाजता आयोजीत केलेले आहे. सदर प्रशिक्षणाची लिंक <a href="http://mahatenders.gov.in">http://mahatenders.gov.in</a> व <a href="http://www.nagpur.gov.in">http://www.nagpur.gov.in</a> या संकेतस्थळावर उपलब्ध करून देण्यात येईल.
3	01.12.2025	सकाळी 10.00 वाजता ई-निविदा (ई-टेंडर) (संगणकीय) ऑनलाईन स्वीकारणे बंद होईल.
4	01.12.2025	ई-निविदा (तांत्रिक लिफाफा) उघडण्यात येईल. ई-निविदा तांत्रिक पडताळणी नंतर आर्थिक लिफाफा उघडण्यात येईल.
5	03.12.2025	ई-आँक्षण (ई-लिलाव) प्रक्रिया सकाळी 10.00 वाजतापासून दुपारी 02.00 वाजेपर्यंत सुरु राहील. त्यानंतर लिलावाची उच्चतम बोली जाहीर करण्यात येईल.

उपविभागनिहाय उपलब्ध परिमाणानुसार वार्षिक उलाढाल खालीलप्रमाणे बंधनकारक राहील.

अ.क्र.	उप विभाग	वाळू घाटांची संख्या	वार्षिक उलाढाल (रुपये)	वाळूचे परिमाण (ब्रास) 100%	प्रतीब्रास रु. 600/- प्रमाणे हातची एकूण किंमत	वाळूचे परिमाण (ब्रास) 90%	परिमाण (ब्रास) 90% नुसार प्रतीब्रास रु. 600/- प्रमाणे हातची किंमत	भाग घेणाऱ्या व्यक्ती / संस्थेला निविदेसोबत भरावयाची इसारा रक्कम (EMD) 25% रक्कम
1	मौदा	5	5 कोटी	51,329	30797400	46,196	2,77,17,660	69,29,415/-
2	सावनेर	8	5 कोटी	58,737	35242200	52,863	3,17,17,980	79,29,495/-
3	रामटेक	2	3 कोटी	15,064	9038400	13,558	81,34,560	20,33,640/-
4	उमरेड	1	1 कोटी	5,300	3180000	4,770	28,62,000	7,15,500/-
एकूण		16		1,30,430	7,82,58,000/-	1,17,387	7,04,32,200/-	1,76,08,050

सन 2025-2026 या वर्षाकरीता प्रथम लिलाव होणाऱ्या रेती घाटांचा तपशिल (टप्पा-2)

अ.क्र.	तालुका	गावाचे नाव	संबंधीत ग्रामपंचायतीचे नाव	वाळू घाटाचे नाव	नदीचे नाव	पर्यावरण अनुमती प्राप्त दिनांक	नदीघाट लगतचे गट नं.	रेतीघाटाचे क्षेत्रफळ (हे.)	उत्खनन योग्य रेतीचे एकूण परिमाण (Barss)
1	2	3	4	5	6	7	8	9	10

उपविभाग - मौदा

1	कामठी	चिकना-ब	चिकना (बोरगाव)	चिकना-ब	कन्हान	13/11/2025	6 व 7	2.00	8481
2	कामठी	भामेवाडा	भामेवाडा	भामेवाडा	कन्हान	13/11/2025	128 भाग, 129, 135/2, 136, 144 भाग	1.80	3180
3	कामठी	उनगाव	नेरी (उनगाव)	उनगाव	कन्हान	13/11/2025	211 भाग, 212, 217, 218, 219, 222	4.81	16996
4	मौदा	किरणापूर	नानादेवी	किरणापूर	कन्हान	13/11/2025	4, 5, 103, 104, 105, 107, 109, 110, 111, 113, 115, 116, 117, 118, 119	4.96	19279
5	मौदा	बढणा	मोहाडी	बढणा	कन्हान	13/11/2025	55	2.40	3392

एकूण परीमाण

51329

उपविभाग - सावनेर

1	सावनेर	बावनगाव	उमरी (जा)	बावनगाव-ब	कन्हान	13/11/2025	203, 204, 208	2.70	5724
2	सावनेर	कोच्छी	कोच्छी	कोच्छी	कन्हान	13/11/2025	263 भाग, 264, 267 भाग	3.60	6360
3	सावनेर	रामडोंगरी-अ	खेरी पंजाब	रामडोंगरी-अ	कन्हान	13/11/2025	30 भाग, 31 व 32	3.15	8905
4	सावनेर	वाकोडी	वाकोडी	वाकोडी	कन्हान	13/11/2025	44 भाग	3.50	9894
5	सावनेर	इसापूर	इसापूर	इसापूर-अ	कन्हान	13/11/2025	94 भाग, 115, 116, 117, 118, 119, 120, 126 भाग	3.60	10177

6	सावनेर	कवडस	पाटणसावंगी	कवडस	कोलार	13/11/2025	219, 220, 244	1.57	2783
7	सावनेर	रोहणा	रोहणा	रोहणा	कन्हान	13/11/2025	7 भाग, 3 भाग	2.10	7420
8	सावनेर	करजघाट	गडेगाव	करजघाट	कन्हान	13/11/2025	15 भाग	3.53	7473
एकुण परीमाण									58737
<b>उपविभाग - रामटेक</b>									
14	पारशिवनी	घाटरोहना	घाटरोहना	घाटरोहना	पैंच	13/11/2025	46 भाग	3.00	8481
15	पारशिवनी	गरांडा	गवना गरांडा	गरांडा	पैंच	13/11/2025	104 भाग	1.55	6583
एकुण परीमाण									15064
<b>उपविभाग - उम्रेड</b>									
16	कुही	चिचघाट	चाफेगडी	चिचघाट	कन्हान	13/11/2025	43 भाग	3.00	5300
एकुण परीमाण									5300

## वाळूगट लिलावाकरीता सर्वसाधारण अटी व शर्ती

1. उत्खनन कालावधी बाबतचे स्वयंघोषणापत्र दिल्याशिवाय लिलावात सहभागी होता येणार नाही.
2. पर्यावरण विभाग, मुंबई SEIAA यांचेकदून प्राप्त पर्यावरण अनुमती मधील सर्व अटी व शर्तीचे पालन करणे बंधनकारक राहील. पर्यावरण अनुमती प्राप्त करून घेण्याची जबाबदारी यशस्वी लिलावधारकाची असेल.
3. लिलावात भाग घेणाऱ्या व्यक्ती/संस्था यांना संपूर्ण महाराष्ट्रात रेतीघाट लिलावासंबंधाने काळ्या यादीत टाकले नसल्याचे स्वयंघोषणापत्र देणे आवश्यक आहे.
4. ज्या रेतीघाट धारकावर दंडात्मक कार्यवाही करण्यात आली, त्यांच्याकडे कोणतीही दंडात्मक रकमेची थकबाकी नसल्याचे प्रमाणपत्र देणे आवश्यक राहील.
5. घाटधारकाला नदीपात्रातून / नाल्यातून रेती / वाळू उत्खनन करण्यासाठी ज्या क्षेत्राचे वाटप केले असेल त्याचक्षेत्रातून रेती/वाळू उत्खनन करतांना नैसर्गिक संपत्तीस व पर्यावरणास धोका होणार नाही याची सर्व खबरदारी घाटधारकाने घ्यावयाची आहे.
6. महाराष्ट्र गौण खनिज उत्खनन (विकास व नियमन) नियम, 2013 तसेच वाळू/रेती निर्गती धोरण-2025 दिनांक 08.04.2025 व दिनांक 09.10.2025 आणि शासनाने वेळोवेळी निर्गमीत केलेले अधिनियम, नियम, परिपत्रके यामधील सर्व तरतुदीचे तंतोतंत पालन करणेची लिलावधारकाची जबाबदारी राहील. तसेच पर्यावरण, वने व वातावरणीय बदल मंत्रालय, नवी दिल्ली (MOEF) या विभागाने वेळोवेळी निर्गमित केलेल्या नियमाचे पालन करणे लिलावधारकावर बंधनकारक राहील.
7. नदी प्रवाहाचा व परिसरातील पर्यावरणाचा समतोल राखुनंच मंजुर रेतीघाटातून रेतीचे उत्खनन करण्यात यावे.
8. पर्यावरण अनुमतीतील अटी व शर्तीचे पालन करण्याची जबाबदारी लिलावधारकाची राहील, पर्यावरण व्यस्थापन आराखडा (EMP) नुसार पर्यावरण समतोल करीता आवश्यक खर्चाएवढी रक्कम जिल्हाधिकारी कार्यालयात जमा करण्यात यावी व लिलावधारकाने EMP नुसार प्रत्यक्ष अमंलबजावणी करून (MoEF & CC) चे नाहरकत प्रमाणपत्र (Compliance Report) सादर केल्यानंतर उक्त रक्कम परत करण्यात येईल.
9. माननीय सर्वोच्च न्यायालयाने विशेष अनुमती याचिका (सी) क्र. 19628-1629/2009 मध्ये दि. 27/02/2012 रोजी दिलेले आदेश तसेच नदीपात्रातील पाणी स्वच्छ व शुद्ध राहण्यासाठी व नैसर्गिकरित्या पाण्याचे नदीपात्रात वहन होण्यासाठी वाळू/रेती निर्गती धोरण दिनांक 03/09/2019 नुसार तहसिलचे तांत्रिक उपसमितीने संबंधित रेतीघाटाच्या थराची जाडी निश्चित केली आहे व पर्यावरण मंजुरी आदेशामध्ये जी खोली शिफारस आहे, त्यामर्यादेत रेतीघाटाचे उत्खनन करता येईल.

10. लिलावधारकाने वाळू थराची जाडी सातत्याने राहण्यासाठी बेंच मार्क निश्चित करून बेंच मार्कच्या खाली कोणत्याही परिस्थितीत वाळूचे उत्खनन करता येणार नाही. निश्चित केलेले बेंच मार्क पडणार नाहीत, तसेच नदीपात्रातील वाळूच्या थराच्या आधारे आजूबाजुच्या विहिरीतील पाण्याची पातळी कमी होणार नाही, याबाबत योग्य ती दक्षता लिलावधारकाने घेणे आवश्यक राहील.
11. रेतीची वाहतूक करणाऱ्या प्रत्येक वाहनावर GPS बसविणे आवश्यक राहील. रेतीची वाहतूक करणाऱ्या वाहनामध्ये GPS न बसविल्यास बारकोड टि.पी. चे Invoice Generate होणार नाही.
12. EMP व Mine Closure Plan मधील प्रस्तावित उपाययोजना राबविण्याबाबत व त्यांच्या अंमलबजावणीकरिता लागणारा खर्च रेतीघाट धारकास करावयाचा असल्यामुळे सदर रक्कम सुरक्षा ठेव निधी म्हणून बँक गॅरंटीच्या स्वरूपात कार्यालयास जमा करणे बंधनकारक राहील. व त्याबाबतचे हमीपत्र या कार्यालयास सादर करणे अनिवार्य राहील. राबविण्यांत आलेल्या उपाययोजना व त्यांच्या अमलबजावणीकरीता लागणारा खर्च न केल्यास सदरची सुरक्षा ठेव निधी (EMP COST) जप्त करण्यांत येईल.
13. पर्यावरण अनुमतीतील अटी व शर्ती नुसार ठेका दिलेल्या एकुण क्षेत्रावर नदीकाठी अथवा अन्य ठिकाणी वृक्षलागवड करावयाची आहे. पर्यावरण व्यवस्थापन आराखडा नुसार वृक्षारेपण व इतर बाबीची अंमलबजावणी लिलावधारकांनी करावी अन्यथा EMP करीता बँक गैरेटीची रक्कम शासन जमा करण्यात येईल.
14. सर्वोच्च न्यायालयाचे आदेश व राष्ट्रीय हरीत न्यायाधीकरण (National Green Tribunal) यांचे आदेशाचे उल्लंघन होणार नाही याची दक्षता घ्यावी.
15. सांडपाणी निर्माण होत असल्यास त्यावर पर्यावरण व वन्यजीव संरक्षण मंत्रालय, भारत सरकार तसेच प्रदुषण नियंत्रण मंडळ यांनी विहीत केलेल्या प्रमाणकानुसार प्रक्रीया करणेत यावी.
16. उत्खनन केलेली वाळू/रेती वाहतूक करण्याकरिता वापरण्यात येणारी वाहने सुस्थितीत ठेवणे व त्यासाठी PUC Certificate घेणे बंधनकारक राहील. PUC Certificate नसलेली वाहने वाळू वाहतुकीकरिता वापरता येणार नाही. वाळू उत्खनन व वाहतुकीसाठी वापरणेत येणाऱ्या यंत्रातील इंधन / ग्रीस गळतीमुळे प्रदुषण होणार नाही किंवा पाणी दुषीत होणार नाही याची दक्षता ठेकेदाराने घेणेची आहे. तसेच ध्वनी प्रदुषण होणार नाही याची दक्षता घेणेची आहे. सदरील बाबीचे उल्लंघन केल्यास ठेकेदारास दंडास पात्र राहील.
17. केंद्र शासनाच्या Enforcement & Monitoring Guidelines 2020, व पर्यावरण वने व वातावरणीय बदल मंत्रालय नवी दिल्ली (MOEF) या विभागाने वेळोवेळी निर्गमित केलल्या नियमाचे पालन करणे बंधनकारक राहील.
18. रेतीची वाहतूक करतांना गावातील नागरीकांना त्याचा त्रास होणार नाही किंवा त्यांना जिवीत वा वित्तीय हानी पोहचणार नाही याची सर्वस्वी जबाबदारी रेतीघाटधारक यांची राहील. तसेच वापर करण्यात येत असलेले रस्ते खराब होणार नाही याची दक्षता घ्यावी अथवा रेती/वाळू वाहतुकीकरीता उपलब्ध झाल्यास गावाचे बाहेरील रस्त्याचा वापर करण्यात यावा तसेच शाळा सुरु होणे व सुटण्याचे वेळी वाहतूक करता येणार नाही.
19. यशस्वी लिलावधारकास खाणकाम आराखडयामधील अटी व शर्तीचे पालन करणे बंधनकारक राहील.
20. लिलावाचा कालावधी पावसाळ्याच्या कालावधीसह समाविष्ट असेल. दिनांक १० जून ते ३० सप्टेंबर हा पावसाळ्याचा कालावधी असेल व या कालावधीमध्ये वाळू उत्खनन करता येणार नाही.

### सन 2025-2026 वाळूगट लिलावासाठी व उत्खननासाठी सर्वसाधारण अटी व शर्ती

- 1) लिलावधारकाने/परवानाधारकाने त्याला मंजूर केलेल्या वाळूगटाच्या ठिकाणी फलक, दिशादर्शक लावून, उत्खनन क्षेत्राची सीमा निश्चित करून सीमा दर्शविणारे खांब उभारणे अनिवार्य राहील. विहीत केलेल्या क्षेत्राच्या बाहेर वाळू/रेतीचे उत्खनन करता येणार नाही. तसेच लिलावधारकाने जिल्हाधिकारी यांच्या पूर्वपरवानगीने सदर वाळूगटाचे कामकाज पाहण्यासाठी नियुक्त केलेले उपठेकेदार, व्यवस्थापक व कर्मचारी यांची नावे, पत्ता व जागेचा तपशील दर्शविणारा फलक योग्य ठिकाणी लावणे आवश्यक राहील.
- 2) माननीय सर्वोच्च न्यायालयाने विशेष अनुमती याचिका (सी) क्र.१९६२८-१९६२९/२००९ मध्ये दि.२७/०२/२०१२ रोजी दिलेले आदेश तसेच नदीपात्रातील पाणी स्वच्छ व शुद्ध राहण्यासाठी व नैसर्गिकरित्या

पाण्याचे नदीपात्रात वहन होण्यासाठी वाळू/रेती गटातून जास्तीत जास्त ३ मीटर किंवा पाण्याची पातळी यापैकी जे कमी असेल तितक्या खोलीपर्यंत किंवा पर्यावरण अनुमतीमध्ये परवानगी दिलेल्या खोलीपर्यंत यापैकी जे कमी असेल तेवढ्या खोलीपर्यंतच लिलावधारक / परवानाधारकाला वाळू/रेतीचे उत्खनन करता येईल.

- 3) नदीपात्रातील वाळूथराची जाडी सातत्याने राहण्यासाठी बेंच मार्क निश्चित करून बेंच मार्कच्या खाली कोणत्याही परिस्थितीत वाळूचे उत्खनन करता येणार नाही. निश्चित केलेले बेंच मार्क पडणार नाहीत, तसेच नदीपात्रातील वाळूच्या थराच्या आधारे आजूबाजूच्या विहिरीतील पाण्याची पातळी कमी होणार नाही, याबाबत योग्य ती दक्षता लिलावधारकाने घेणे आवश्यक राहील.
- 4) लिलावधारकास/परवानाधारकास मंजूर केलेल्या वाळूसाठ्याइतकेच उत्खनन करण्याचा अधिकार प्राप्त होईल.
- 5) राज्यात अवैध उत्खनन व वाहतूक ही प्रामुख्याने रात्रीच्या वेळी होत असल्याचे निर्दर्शनास येत असल्याने त्यावर प्रतिबंध करण्यासाठी नदी/खाडीपात्रातून वाळू/रेतीचे उत्खनन सकाळी०६.०० ते सायंकाळी ०६.०० वाजेपर्यंत करणे बंधनकारक असेल. सायंकाळी ०६.०० नंतर नदी/खाडीपात्रातून उत्खनन व वाहतूक करणे प्रतिबंधित राहील. या कालावधीव्यतिरिक्त इतर वेळेत केलेले उत्खनन अवैध समजून कारवाई करण्यात येईल.
- 6) महाखनिज प्रणालीद्वारे वाळू विक्रीबाबत देण्यात येणाऱ्या परवान्यानुसार (eTP) मंजूर कालावधीपर्यंत वाळूची वाहतूक करता येईल.
- 7) उत्खननासाठी मंजूर करण्यात आलेल्या वाळू गटाचे Geo-fencing करणे बंधनकारक राहील.
- 8) सदर मंजूर वाळूगटामधून वाळूचे उत्खनन करून वाहतूक करताना ज्या वाहनातून वाळूची वाहतूक होणार आहे त्याचा वाहतूक पास (ETP) हा सदर वाळूगटाच्या चतु:सिमांचे Geo-fencing च्या क्षेत्राच्या आत तयार करण्यात येऊन त्याबाबत महाखनिज संगणक प्रणालीवर नोंद घेणे बंधनकारक राहील.
- 9) वाळूगटाधून उत्खनन केलेल्या वाळूची नोंद महाखनिज प्रणालीवर ऑनलाईन घेणे बंधनकारक असेल.
- 10) कोणत्याही रेल्वे पुलाच्या व रस्ते पुलाच्या कोणत्याही बाजूने ६०० मीटर्स (२००० फूट) अंतराच्या आत वाळूचे उत्खनन करता येणार नाही.
- 11) कोल्हापूर पध्दतीचे बंधारे असलेल्या ठिकाणापासून १०० मीटरच्या आत कोणतेही उत्खनन करता येणार नाही.
- 12) सार्वजनिक पाणवठा / पाणीपुरवठा व्यवस्था असलेल्या ठिकाणापासून १०० मीटर अथवा भूजल सर्वेक्षण व विकास यंत्रणा निश्चित केलेल्या अंतरापलीकडे उत्खनन करणे आवश्यक राहील.
- 13) रस्ते/पायवाट म्हणून वापरण्यात येणाऱ्या जमिनीतून वाळू / रेती काढता येणार नाही.
- 14) वाळू उत्खननासाठी लिलाव किंवा परवाना देण्यामागे वाणिज्यिक किंवा महसूल मिळविणे हा एकमेव उद्देश नसून, विकास कामासाठी आवश्यक वाळू उपलब्ध व्हावी हा प्रमुख उद्देश आहे. तसेच नदीपात्रात वाळू साठल्याने आजूबाजूच्या परिसरात पूर्सदृश्य परिस्थिती उद्भव नये म्हणून वाळूचे उत्खनन केले जाते. लिलावधारकास लिलाव मंजूर केल्यानंतर व पर्यावरण अनुमती लिलावधारकाच्या नावे हस्तांतरित झाल्यानंतर वाळूगटाचा ताबा देण्यात येईल. लिलावधारकाने / परवानाधारकाने वाळूगटाचा ताबा दिल्याच्या दिनांकापासून एका आठवड्याच्या आत वाळू/रेतीचे उत्खनन सुरू करणे आवश्यक राहील.

- 15) अवैध उत्खनन अधिक प्रभावीपणे रोखण्याच्या दृष्टीने शासनास कोणताही आर्थिक भार पडणार नाही, अशा अतिरिक्त उपाययोजनांच्या संदर्भात संबंधित जिल्हाधिकारी लिलावधारकांबरोबर करावयाच्या करारनाम्यात तत्संबंधी अटी व शर्तीचा समावेश केल्या जाईल.
- 16) लिलावधारकाला/परवानाधारकाला नदीपात्रातून / नाल्यातून रेती / वाळू उत्खनन करण्यासाठी ज्या क्षेत्राचे वाटप केले असेल त्या क्षेत्रातून रेती/वाळू उत्खनन करताना नैसर्गिक संपत्तीस व पर्यावरणास धोका होणार नाही याची सर्व खबरदारी लिलावधारक/परवानाधारक यांनी घ्यावयाची आहे.
- 17) लिलावधारक/परवानाधारक यांनी गावकन्यांच्या निस्तारहककांस बाधा पोहोचविता कामा नये.
- 18) लिलावधारकाने/परवानाधारकाने रेती / वाळूचे केलेले उत्खनन, विक्री व वाहतूक केलेल्या रेतीबाबतची दैनंदिन हिशोब नोंदवही ठेवणे आवश्यक आहे. ही नोंदवही व इतर हिशोब कागदपत्रे जिल्हा खनिकर्म अधिकारी, खनिकर्म निरीक्षक, महसूल अधिकारी तसेच जिल्हाधिकारी व भूविज्ञान व खनिकर्म संचालनालयातील निरीक्षण करणाऱ्या अधिकाऱ्यांना उत्खननाच्या जागेवर उपलब्ध करून द्यावीत.
- 19) लिलावधारकास/परवानाधारकास वाळूची / रेतीची वाहतूक करण्यासाठी परवाना द्यावयाचा असल्यास त्याने सहकारी संस्था/संस्थांना प्राधान्य दिले पाहिजे.
- 20) वाळूची वाहतूक करताना वाहनातील वाळू ताडपत्रीने आच्छादित करूनच वाळूची वाहतूक करणे बंधनकारक आहे. अशी वाहतूक न केल्यास दंडात्मक कारवाई करण्यात येईल.
- 21) रेती / वाळूची वाहतूक करणाऱ्या वाहनास त्याच्या वहन क्षमतेइत्यक्याच परिमाणाची वाहतूक करावी. वहन क्षमतेपेक्षा अधिक परिमाणाची रेती / वाळू वाहन नेत असल्याचे आढळून आल्यास त्या वाहनातील संपूर्ण वाळू अवैध आहे, असे समजून त्यावर नियमानुसार दंडात्मक कारवाई तसेच क्षमतेपेक्षा जास्त वाहतूकीबाबत मोटर वाहन कायद्यानुसार कारवाई करावी. दंडनीय कारवाईबरोबर जप्त केलेल्या रेतीचा लिलाव करण्यात यावा.
- 22) रेती / वाळूचे उत्खनन करताना अथवा वाहतूक करताना अपघात झाल्यास लिलावधारकाने/परवानाधारकाने अपघाताची माहिती तात्काळ जवळच्या पोलीस ठाण्यात द्यावी.
- 23) लिलावधारकाने/परवानाधारकाने नियमात नमूद केल्याप्रमाणे अटी व शर्तीचे तसेच गौण खनिज उत्खनन नियमातील तरतुदीनुसार असलेले नियम (संबंधित विभागास लागू असलेले नियम) आणि महाराष्ट्र जमीन महसूल अधिनियमातील तरतुदीनुसार लागू असलेल्या नियमांचे तसेच पर्यावरण अनुमतीमधील अटी व शर्तीचे पालन करणे बंधनकारक राहील. त्याचप्रमाणे लिलावधारकाने रेतीचा/वाळूचा पूर्ण उपयोग गौण खनिज म्हणूनच केला पाहिजे.
- 24) रेतीचे/वाळूचे उत्खनन करतेवेळी जर काही प्रमुख खनिज आढळून आल्यास लिलावधारकाने / परवानाधारकाने विभागीय आयुक्त/जिल्हाधिकारी यांच्याकडे सात दिवसात कळविले पाहिजे.
- 25) अंदाजित परिमाणपेक्षा अधिक वाळूसाठा रेतीगटात असल्यास त्यावर लिलावधारकाचा कोणताही अधिकार राहणार नाही व अंदाजित परिमाणपेक्षा अधिक उत्खनन करण्यास लिलावधारकास परवानगी देता येणार नाही, या अटी करारनाम्यात अंतर्भूत करण्यात येईल.
- 26) मंजूर क्षेत्रातून करारात नमूद केलेल्या कालावधीत, परवानगी दिलेल्या साधनाच्या सहाय्यानेच वाळूचे/रेतीचे उत्खनन करण्याची जबाबदारी लिलावधारकाची राहील. वाळू स्थळात अपेक्षित साठा नाही, रस्ते उपलब्ध नाहीत, वाळूस्थळात पाणी आहे, वाळूगटामधील वाळू मारीमिश्रीत आहे अशा तसेच मानवी वा नैसर्गिक

आपत्तीच्या कारणास्तव सदर कालावधी कोणत्याही परिस्थितीत वाढवून दिला जाणार नाही व वाळूगट बदलून दिला जाणार नाही. तसेच या कारणास्तव कोणताही परतावा देण्यात येणार नाही.

- 27) उत्खनन केलेल्या किंवा काढलेल्या वाळू / रेतीची साठवणूक, लिलाव ज्या जिल्हाधिकाऱ्याने केला असेल त्याच जिल्ह्यात करावी लागेल व त्यासाठी अकृषक परवान्यासह आवश्यक जमीन उपलब्ध करून घेण्याची जबाबदारी लिलावधारकाची असेल. वाळू / रेती ठेक्याची मुदत संपण्यापूर्वी ज्या वाळू / रेतीचे उत्खनन केलेले आहे त्या वाळूचा / रेतीचा साठा मुदत संपल्यानंतर 10 दिवसांत उत्खननाच्या जागेवरुन हलविण्यात आला नाही तर तो शासनाच्या मालकीचा होईल. अशा वाळूच्या / रेतीच्या किंमतीबाबत अथवा मालकीबाबत लिलावधारकास अथवा त्यांच्या ठेकेदारास कोणताही हक्क सांगता येणार नाही किंवा त्याबाबत शासनाविरुद्ध दावा करता येणार नाही.
- 28) लिलावाचा कालावधी संपल्यानंतर तसेच 10 दिवसांची मुदत संपल्यानंतर कोणत्याही परिस्थितीत वाळू / रेतीसाठा करण्यास परवानगी देता येणार नाही किंवा त्याच्या वाहतूकीसाठी दुय्यम वाहतूक पासेस देण्यात येणार नाहीत. याबाबत लिलावधारकाशी करावयाच्या करारपत्रात अशा प्रकारची अट अंतर्भूत करण्यात येईल.
- 29) शासनाच्या पूर्वपरवानगीशिवाय लिलावधारकास लिलाव ठेका दुसऱ्या कोणाकडेही हस्तांतरीत करता येणार नाही किंवा दुसऱ्या कोणालाही चालविण्यास देता येणार नाही किंवा लिलावानंतर भागीदारही घेता येणार नाही.
- 30) लिलावधारक/परवानाधारक त्यांना मंजूर केलेल्या वाळूगटातून उत्खनन केले आहे. त्याबाबतचे विवरणपत्र सक्षम प्राधिकारी यांनी प्रमाणित करून दर महिन्याच्या १० तारखेला महाखनिज या प्रणालीवर ऑनलाईन सादर करणे बंधनकारक राहील. जे लिलावधारक/परवानाधारक मासिक विवरणपत्र विहित वेळेत ऑनलाईन सादर करणार नाहीत, त्यांच्याविरुद्ध ठेका रद्द करण्याबाबत तसेच त्यांच्याविरुद्ध दंडात्मक कारवाई करण्याचे अधिकार जिल्हाधिकारी यांना राहतील.
- 31) मंजूर क्षेत्रातील ज्या ठिकाणातून रेती / वाळू काढल्याने धूप होऊ शकेल व त्यामुळे निवासी इमारतींना, घरे अथवा इतर बांधकामे यांना धोका निर्माण होईल अशा ठिकाणातून वाळूचे स्वतः उत्खनन करणार नाही अथवा इतरांना तसे करण्यास परवानगी देणार नाही. अशा प्रकरणी जिल्हाधिकारी यांचा उत्खनन करण्यास प्रतिबंध करण्याचा निर्णय अंतिम राहील.
- 32) एकदा अत्युच्च बोली स्विकारून अंतिम करण्यात आलेल्या लिलावात कोणत्याही परिस्थितीत रेती / वाळू उत्खननाचा कालावधी वाढवून देण्याचा अथवा कोणत्याही कारणास्तव रेतीचा / वाळूचा गट बदलून देण्याची मागणी लिलावधारकास करता येणार नाही. उत्खनन केलेल्या वाळूच्या / रेतीच्या वाहतूकीसाठी पर्यावरण अनुमती देताना दर्शविण्यात आलेले रस्तेच लिलावधारकाने वापरावयाचे आहेत. तसेच वाहतूकीसाठी वेगळे रस्ते उपलब्ध करून दिले जाणार नाहीत. तसेच वाहतूकीसाठी नवीन रस्ता मिळविण्याची जबाबदारी लिलावधारकाची राहील. रस्ते उपलब्ध नाहीत किंवा वाहतूकीसाठी बंद आहेत या कारणास्तव कोणत्याही परिस्थितीत रेती / वाळू उत्खननाचा कालावधी वाढवून दिला जाणार नाही अथवा रेती/वाळूगट बदलून दिला जाणार नाही.
- 33) अवैध वाळू / रेतीसाठा पकडल्यानंतर महाराष्ट्र जमीन महसूल अधिनियम, १९६६ मधील नियम ४८ (७) व (C) नुसार कारवाई करण्यात यावी.
- 34) लिलावधारकाने / परवानाधारकाने वाळू वाहतूकीसाठी वापरण्यात येणाऱ्या वाहनांची माहिती जिल्हाधिकारी यांना देण्यात यावी. कोणत्याही परिस्थितीत वाहनाच्या वहनक्षमतेपेक्षा जास्त वाहतूक होणार नाही याची दक्षता घेण्यात यावी.

- 35) वाळूचे / रेतीचे उत्खनन करताना किंवा ती काढताना खाजगी मालमत्तेस कोणतीही हानी/नुकसान पोहचल्यास त्याची भरपाई करण्याचे दायित्व लिलावधारकावर राहील. अशा हानीची / नुकसानीची परिगणना सक्षम अधिकांयाकडून करण्यात येईल व त्याबाबतचा निर्णय अंतिम राहील व अशी रक्कम जमीन महसूलाच्या थकीबाकीच्या वसुलीप्रमाणे संबंधित लिलावधारकाकडून वसूल करण्यात येईल.
- 36) लिलावधारक/परवानाधारक यांनी शासन निर्णय 8 एप्रिल, 2025 व दिनांक 09 ऑक्टोबर, 2025 मधील सर्व अटी व शर्तीचे पालन करणे बंधनकारक राहील.

#### प्रतिबंधात्मक उपाययोजना :-

- प्रत्येक वाळूगटांमधील वाळू वाहतूकीसाठी एकच रस्ता राहील याबाबत लिलावधारक यांनी दक्षता घ्यावी.
- प्रत्येक वाळूगटाच्या ठिकाणी 24x7 छायाचित्रण होण्यासाठी लिलावधारकामार्फत CCTV बसविण्यात यावेत. यापैकी किमान एक CCTV कैमेरा वाहतुकीच्या साधनात ज्या ठिकाणी वाळू भरण्यात येते त्या ठिकाणी बसविण्यात यावा व वाळूगटातील वाळूची वाहतूक करणारी सर्व वाहने गावातील ज्या ठिकाणावरुन ये-जा करतात त्या ठिकाणच्या छायाचित्रणासाठी वापरण्यात यावा. वाळूगटाच्या ठिकाणी बसविलेल्या CCTV ची किंमत लिलावधारकांना/परवानाधारकांना सोसणे आवश्यक राहील. तसेच लिलाव न झालेल्या वाळूगटातील वाळूची अवैध वाहतुक होवू नये यासाठी ज्या ठिकाणाहून वाहतूक होण्याची शक्यता आहे, अशा ठिकाणीही सीसीटीव्ही कॅमेरे बसविण्यात यावे व यासाठी जिल्हा नियोजन समितीकडून निधी उपलब्ध करून घेण्याबाबत कार्यवाही करण्यात यावी.
- लिलावधारकांने/परवानाधारकाने CCTV सार्वजनिक सर्वेक्षणासाठी शासनाने निश्चित केलेल्या संकेतस्थळावर उपलब्ध करून देणे बंधनकारक राहील.
- लिलावधारकाने/परवानाधारकाने बसविलेल्या CCTV चा Address जिल्हाधिकारी / विभागीय आयुक्त व शासनाच्या महसूल व बन विभागाकडे देणे आवश्यक राहील. लिलावधारकाने वाळू उत्खनन व वाहतूकीचे छायाचित्रण असलेली सीडी दर 15 दिवसांनी तहसिलदार कार्यालयात जमा करणे अनिवार्य राहील. लिलावधारकाने / परवानाधारकाने वाळूगटात बसविलेले सीसीटीव्हीच्या आधारे वाळू उत्खननावर संनियंत्रण करण्याकरिता तहसील कार्यालयामध्ये 24 X 7 कार्यरत सीसीटीव्ही नियंत्रण कक्षाची स्थापना करण्यात यावी. सदर नियंत्रण कक्षाची संबंधित जिल्हाधिकारी /उप विभागीय अधिकारी यांनी वेळोवेळी करतील. तसेच, लिलावधारकाने / परवानाधारकाने वाळूगटात बसविलेले सीसीटीव्हीच्या आधारे वाळू उत्खननावर संनियंत्रण करण्याकरिता सर्वसामान्य नागरिकांसाठी Access उपलब्ध करून देण्यात येईल.
- तहसिलदार सदर सीडीमधील छायाचित्रण आपल्या अधिनस्त यंत्रणेमार्फत तपासून घेतील. संबंधित तहसिलदार व उप विभागीय अधिकारी हे अधूनमधून स्वतः देखील अशा छायाचित्रणाची तपासणी करतील. अशा तपासणीत सी.सी.टी.व्ही. कॅमेरा काही काळासाठी बंद असल्याचे निर्दर्शनास आल्यास, सनियंत्रण कक्षामधील वाळू घाटाचे CCTV फुटेज पाहून अनधिकृत उत्खनन आढळल्यास मंजूर वाळूसाठा व वाळू उत्खननासाठी उपलब्ध दिवस यानुसार दरदिवशी करावयाचे उत्खनन विचारात घेऊन, जेवढे दिवस सी.सी.टी.व्ही. कॅमेरा बंद होता, तेवढे दिवस सरासरी उत्खनन केले, असे गृहीत धरून लिलावाच्या रकमेनुसार प्रतीब्रास रक्कम परिगणित करून त्या दराने सी.सी.टी.व्ही. कॅमेरा बंद असलेल्या कालावधीत उत्खनन केलेल्या वाळूच्या रक्कमेएवढी दंडात्मक रक्कम लिलावधारकाकडून वसूल करतील. एखाद्या दिवशी कितीही कालावधीसाठी सी.सी.टी.व्ही बंद असला, तरीही पूर्ण दिवसासाठी सी.सी.टी.व्ही. बंद असल्याचे समजून वरीलप्रमाणे दंडात्मक रकमेची आकारणी व वसूली करण्यात येईल.
- प्रत्येक गाव कामगार तलाठी त्यांच्या कार्यक्षेत्रातील वाळूगटास नियमितपणे भेट देतील. त्यासाठी संबंधित लिलावधारकाकडे/परवानाधारकाकडे तहसिलदारांनी प्रमाणित करून दिलेली भेटव्ही ठेवणे लिलावधारकास


बंधनकारक असेल. तलाठ्याने वाळूगटास भेट दिल्यानंतर दैनंदिन भेट-वहीमध्ये त्याची नोंद करून दिनांकित स्वाक्षरी करणे आवश्यक राहील.

- vii) संबंधित मंडळ अधिकाऱ्यानेही नियमितपणे त्यांच्या कार्यक्षेत्रातील वाळूगटाची पाहणी करून, त्याची नोंद उक्त दैनंदिन भेटवहीमध्ये करून, दिनांकित स्वाक्षरी करणे आवश्यक राहील.
- viii) संबंधित तहसिलदार, उपविभागीय अधिकारी त्यांच्या क्षेत्रातील वाळूगटाला वेळोवेळी आकस्मिक भेट देतील व त्याची दैनंदिन भेटवहीत नोंद करून, दिनांकित स्वाक्षरी करतील. अधिकाऱ्यांनी रेतीगटाची तपासणी करताना खालील बाबी कटाक्षाने पाहातील :-
- अ) उत्खननास प्रारंभ केल्यापासून तपासणीच्या दिनांकापर्यंत उत्खनन केलेल्या वाळूचे परिमाण व तपासणीच्या दिवसापर्यंत उत्खननाच्या ठिकाणी असलेला वाळूसाठा.
- आ) संबंधित तलाठी व ग्रामसेवक तसेच संबंधित लिलावधारक यांच्यासमक्ष दरमहा वाळूगटामधील उत्खननाची मोजणी करण्यात यावी.
- इ) नदीपात्रात पूल असल्यास त्या पुलाच्या आजूबाजूस तसेच बेंच मार्कच्या आजूबाजूस व बेंच मार्कच्या खाली वाळू उत्खनन केले जात आहे किंवा कसे याची पहाणी करण्यात यावी व त्याची नोंद भेटवहीत घेण्यात यावी.
- ई) नदीच्या काठाजवळच्या लगतच्या भागामध्ये उत्खनन केले जाते आहे किंवा कसे व त्याकरीता पोकलेन / जेसीबी यांसारख्या यांत्रिक साधनांचा वापर करण्यात आला आहे किंवा कसे, याची पहाणी करण्यात यावी व त्याची नोंद भेटवहीत घेण्यात यावी.
- उ) उत्खनन केलेला वाळूसाठा विहित अंतरापर्यंत करण्यात आलेला आहे किंवा कसे, याची नोंद भेटवहीत घेण्यात यावी.

#### लिलावधारक/परवानाधारकाने अटी शर्तीचे उल्लंघन केल्यास करावयाची कारवाई:-

- i) लिलावधारकांनी आपापसात संगनमत केल्यास, ठराविक वाळूगटांचा लिलाव पुन्हा पुन्हा लावूनसुधा कोणीही लिलावधारक बोली बोलण्यास पुढे येत नाहीत व त्यामुळे वाळूगटाचा लिलाव होऊ शकत नाही. अशा प्रकारे संगनमत करून शासनाच्या महसूलाचे नुकसान करणाऱ्या तसेच अवैध उत्खनन व वाहतुकीसारखे गुन्हे करणाऱ्या लिलावधारकास संपूर्ण राज्यासाठी काळ्या यादीत (Black List) टाकण्यात येईल.
- ii) पर्यावरण अनुमतीमध्ये परवानगी दिलेल्या खोलीपेक्षा जास्त खोल उत्खनन केल्याचे निर्दर्शनास आल्यास लिलावधारक/परवानाधारकाकडून घेण्यात आलेली अनामत रक्कम जप्त करण्यात येऊन, लिलाव/परवाना रद्द करण्यात येईल. तसेच असे उत्खनन अवैध ठरवून महाराष्ट्र जमीन महसूल संहिता, १९६६ मधील कलम ४८ (७) व (८) मधील तरतुदीनुसार कारवाई करण्यात येईल.
- iii) वाळू/रेतीची वाहतूक करणाऱ्या वाहनचालकाकडे वैध बारकोडयुक्त वाहतूक पास आहे किंवा नाही, याची शहानिशा करण्यात येईल. याबाबतच्या निरीक्षणाच्या वेळी संबंधित वाहनचालकाकडे वैध बारकोडयुक्त वाहतूक पास आढळला नाही किंवा वाहतूक पासचा निर्दिष्ट कालावधी संपलेला असेल तर सदर वाळूचे उत्खनन वाहतूक अवैध समजून त्याविरुद्ध महाराष्ट्र जमीन महसूल संहिता, १९६६ मधील कलम ४८ (७) व (८) नुसार कारवाई करण्यात येईल.

- iv) अवैध उत्खनन व वाहतुकीच्या प्रकरणामध्ये संबंधित ठेकेदार / लिलावधारक दोषी आढळल्यास त्यांच्याविरुद्ध प्रचलित नियमानुसार कारवाई करण्यात येईल. यापूर्वी भारतीय दंड संहितेमधील कलम, ३४, ११४, ३७९, ३९२, ३९३, ३९४, ३९६ इत्यादी कलमांतर्गत गुन्हा दाखल करण्याची कार्यवाही करण्यात येत होती. आता भारतीय दंड संहितेएवजी भारतीय न्याय संहितेचा अवलंब करण्यात आला असून त्यामधील कलम ३ (५), ५४, ३०३(२), ३०९ (४), ३०९ (५), ३०९ (६) व ३१०(३) या कलमातील तरतुदीची खात्री करून कारवाई करण्यात येईल तसेच, महाराष्ट्र जमीन महसूल संहिता, १९६६ मधील कलम ४८ (७) मधील तरतुदीनुसार दंडात्मक कारवाई करणे व कलम ४८(८) मधील तरतुदीनुसार वाळू उत्खननासाठी वापरलेली यंत्रसामग्री व वाहतुकीसाठी वापरलेली वाहने जप्त करणे, अवैध उत्खनन केलेली वाळू जप्त करणे इत्यादी कारवाई करण्यात येईल.
- v) तसेच वाळूचे अवैध उत्खनन / वाहतुकीच्या अनुषंगाने कारवाई करतांना महसूल अधिकारी / कर्मचारी यांच्यावर हल्ले होत असल्याचे निर्दर्शनास आल्यास किंवा अशा ठिकाणी संघटित गुन्हेगारीचे प्रकार आढळून आल्यास अशा संघटित गुन्हेगारीविरुद्ध "महाराष्ट्र झोपडपडी गुंड, हातभट्टीवाले, औषधिद्रव्ये विषयक गुन्हेगार, धोकादायक व्यक्ती व यांच्या विघातक कृत्यांना आढळ घालण्याबाबत अधिनियम, १९८१ या अधिनियमान्वये कारवाई करण्यात येईल.
- vi) लिलावधारक / परवानाधारक यांनी पर्यावरण अनुमतीमधील अटी व शर्तीचे तसेच पर्यावरणविषयक नियमातील तरतुदीचे पालन करणे बंधनकारक असेल. सदर तरतुदीचे उल्लंघन झाल्यास ते पर्यावरण (संरक्षण) अधिनियम, १९८६ मधील तरतुदीनुसार कारवाईस पात्र राहतील.
- vii) लिलाव प्रक्रीयेतील कोणतेही शुद्धीपत्रक फक्त ऑनलाईन प्रसिद्ध करण्यात येईल.



(डॉ. विपीन)  
जिल्हाधिकारी  
नागपूर

## प्रपत्र -1

### निविदा अर्ज

प्रति,

मा. जिल्हाधिकारी  
नागपूर

विषय : उपविभाग .....मौजा .....सर्वे क्रमांक .....तालुका .....जिल्हा  
नागपूर, येथिल उपलब्ध एकुण ..... वाळू गटाकरिता लिलावाकरिता ई-टेंडरिंग (ई-  
निविदा) व ई-ऑक्शन (ई-लिलाव) प्रक्रियेकरिता अर्ज करणेबाबत.

अर्जदार :- नाव .....

वय .....

पत्ता .....

भ्रमणध्वनी क्रमांक .....

Email Id .....

महोदय,

आपले कार्यालयाव्दारा दिनांक ..... रोजी प्रसिद्ध निविदासूचना अन्वये मी/आम्ही  
नागपूर जिल्ह्यातील उपविभाग ..... जिल्हा नागपूर, येथिल उपलब्ध एकुण ..... वाळू  
गटाकरिता ई-निविदा- व ई-लिलाव करिता अर्ज सादर करीत आहे / आहोत.

1. मी/आम्ही आपलेबदरे ई-निविदा- व ई-लिलाव मधील दिलेल्या सर्व अटी व शर्तांचे  
वाचन/अवलोकन केलेले असुन ते पुर्णतः समजुन घेतले आहे. मी/आम्ही त्याचेशी सहमत आहे/आहोत.  
माझे/आमचे वैयक्तीक/भागीदारी संस्था/फर्म असुन ----- हे प्रतिष्ठान आहे.
2. मी/आम्ही ई-निविदा- व ई-लिलावा मध्ये नमूद केलेल्या उच्चतम दरात काम करण्यास इच्छुक  
आहे.
3. मी/आम्ही या व्दारे घोषीत करतो की, ई-निविदा-व ई-लिलाव प्रक्रियेमध्ये नमूद केलेल्या  
परिशिष्टातील संलग्न कागदपत्रे/सहपत्रे सत्य असुन, मी/आम्ही/माझे/आमचे अधिकृत प्रतिनिधी यांनी  
केलेल्या कार्यवाहीस / कृतीस बांधील आहे/आहोत. त्यांची सही या व्दारे नमुन्यात प्रतीस्वाक्षरीत केलेली  
असुन भविष्यात त्यांचे ऐवजी दुसऱ्याची नेमणुक केल्यास तसे आपल्याला कळविण्यात येईल.
4. मी/आम्ही या व्दारे शपथपत्र सादर करीत आहे की दिलेल्या कंत्राट कालावधी दरम्यान अफरातफर  
/ काळाबाजार/चोरी करणार नाही. तसे आढळून आल्यास शासनाच्या दंडात्मक कार्यवाहीस जबाबदार  
राहील.

आपला विश्वासू

**शपथपत्र**  
(नोटराईज्ड 500 रुपयाचे प्रतिज्ञापत्रावर)  
प्रपत्र -2

- मी/आम्ही/संस्था/प्रतिष्ठान नाव .....
- वय.....,
- पत्ता.....,
- व्यवसाय .....
- भ्रमणध्वनी क्रमांक .....
- ईमेल आयडी .....
- खाली सही करणारा शपथेवर प्रतिपादन करतो की, मी निविदेत नमुद वाळू गटाकरिता ई-निविदा व ई-लिलाव प्रक्रियेत सहभाग घेण्यास इच्छुक आहे.
- मी/आम्ही/संस्था/प्रतिष्ठान वयाने सज्जान असून मी दिवाळखोर किंवा मतीमंद नाही.
- मी/आम्ही/संस्था/प्रतिष्ठान केंद्र अथवा राज्य शासनाच्या लाभाचे पद धारण करीत नाही.
- मी/आम्ही/संस्था/प्रतिष्ठान यापूर्वी गौण खनिजाचे स्वामित्वधन किंवा मृतभाटक थकबाकीदार नाही. मी शासनाचा कोणताही महसूल थकबाकीदार नाही.
- मला/आम्ही/संस्था/प्रतिष्ठान नैतिक अधःपतन किंवा गौणखनिजाचे अवैध उत्खनन व वाहतुक केल्याबाबत न्यायालयाकडून शिक्षा झालेली नाही.
- महाराष्ट्र जमीन महसूल संहिता 1966 चे कलम 48(7) व (8) नुसार माझ्यावर कुठलाही थकबाकी नाही.
- माझे/आमचे/संस्थेचे नाव शासनाच्या कोणत्याही विभागाच्या अथवा खाजगी संस्थेचे काळ्या यादीत नमुद नाही.
- मी मार्गील आर्थिक वर्षाचा आयकराचा नियमीत भरणा केलेला आहे.
- जाहीराती मध्ये नमुद वाळू/रेतीगटात अपेक्षित वाळूसाठा असल्याबाबतची मी खात्री केलेली असून ती बरोबर आहे.
- ई-निविदा- व ईलिलाव संबंधित सर्व अटी व शर्ती मला मान्य आहेत.

मी शपथेवर प्रतिपादन करितो आहे की, यामध्ये जर काही खोटे आढळल्यास मी भारतीय दंड संहितेचे कलम 199 व 200 नुसार शिक्षेस पात्र राहील.

स्वाक्षरी

**लिलावात भाग घेणारी व्यक्ती/संस्था यांनी खालीलप्रमाणे कागदपत्रे  
ऑनलाईन पध्दतीने सादर करणे बंधनकारक राहील:-**

अ.क्र.	आवश्यक कागदपत्रे
1	अर्ज शुल्क (Tender Fee) 5000/-
2	इसारा रक्कम (EMD)
3	आयकर (ITR) भरत असल्याचा पुरावा
4	पैन कार्ड
5	GSTIN Certificate
6	महाराष्ट्र राज्याचा रहीवासी असल्याचा पुरावा
7	व्यक्ती/आस्थापना (Partnership Firm, Company, Society, Limited Liability Partnership, Consortium) महाराष्ट्रामध्ये नोंदणीकृत असल्याचा पुरावा
8	प्रपत्र-1 - निविदा अर्ज
9	प्रपत्र -2 शपथपत्र 500 रुपयाच्या स्टॅम्प पेपरवर नोटराईज करून.
10	मागील आर्थिक वर्षाचे निव्वळ वार्षिक उत्पन्न (Net Annual Income) लिलावाच्या हातच्या किंमतीच्या 10% असल्याचा पुरावा (Certificate from Chartered Accountant with UDIN No.)
11	मागील 3 वर्षापैकी कोणत्याही एका वर्षाची वार्षिक उलाढाल खालीलप्रमाणे असणे आवश्यक आहे. या करीता सनदी लेखापाल (Chartered Accountant) चे UDIN सह प्रमाणपत्र सादर करणे बंधनकारक राहील